

ЧАЯЖ




САТИРА ҺӘМ ЮМОР ЖУРНАЛЫ

ФЕВРАЛЬ * 2021 * КАЗАН

2

Бу Гулливер
белән
нишлибез инде?

Лилипут дип
яздырабыз!



ШИГЪРИ ШАРЖЛАР

Николай Карамзинга

Әй син, Кара морза! Тарих яздың –
Урысларның данын якладың.
Кирпеч калынлығы хезмәтендә
Ник татарга урын тапмадың?..

Рудольф Нуриевка

Париж дигән табутында
Ята татар баласы.
Ул – Парижның горурлыгы,
Милләтемнең ярасы...

Нәкый Исәнбәткә

Зиһен ягын Ходай биргән,
Гыйлем ягын – мәдрәсә.
Берүзендә әллә ничә
Институт ләбаса!

Ренат Хариска

Кай арада язып өлгерә ул
Поэмалар, яңа либретто?
Шешәсеннән гүя чыгарганнар
“Шигъри жен” дигән гыйфритне!

Данил Салиховка

Әйдәклисең каләм ияләрен,
Гади телдә әйтсәк – көтүче.
Әдипләрне житәкләгән өчен
Берәүгә дә әле
Булмагандыр рәхмәт әйтүче...

Рәшит Зәкиевкә

Ялга чыктың. Ә каләмең әнә
Уйламый да ялга чыгуны.
Темаларны каян “эләктерәсең” –
Әйтеп бирче безгә син шуны!

Ринат Абзаловка

Тормыштагы ямьсез күренешләр
Килеп төртеләдер бәгырьгә, –
Кайчагында, пумаласын ташлап,
Сатирага күчә, шигъирьгә!

Алмаз Хәмзингә

Шигърь яза, көйләр-жырлар яза
Һәм баянда уйный сыздырып.
Сәхнәләргә менсә – моң тарата
Чытлык жырчыларны уздырып!



Василий АЛЕКСАНДРОВ



ШОМБАЙ болай диде...

Хөрмәтле Чаян! Бу каһәр суккан
коронавирус турында уйланам да,
төрле күңелсез фикерләр башка килә.
Бу афәтне санаулы секундлар эчендә
эләктереп, әллә никадәр хастаханәдә
аунап ятарга була. Ә менә сәламәт булып калыр өчен, начар
гадәтләрдән баш тартып, спорт белән шөгыльләнеп, чыныгып,
дөрес тукланып иммунитетны ныгытырга кирәк. Монда нинди-
дер гаделсезлек бар, минемчә...

Р. ВӘЛИЕВА

әлмәт

– Безнең укучыбыз мең кат хаклы, – диде Шомбай ага. –
Авыруны йоктырып була, ә сәламәтлекне йоктырып булмай –
коточкыч гаделсезлек...

ЮККА ӘЙТМӘСЛӘР...

Хөкүмәт беркайчан да бер-нәрсәгә дә өйрәнми. Аның каравы, халык өйрәнә.

Ирекле дәүләттә һәркемнең күккә үз юлы белән китәргә хокукы бар.

Мактаулы исемнәр – ахмаклар өчен; бөекләргә үз исемнәре дә җитә.

Аңламыйм: хөкүмәтне нәрсә өчен сүгәләр? Ул берни дә эшләми бит.

Уйламыйча яшәр өчен бик күп ысуллар уйлап чыгарылган.

Гадәттә, халык хокукы турында аңа әмер биреп утыручылар күбрәк сөйли.

Бу кеше турында бары тик аның төрмәдә утырмаганлыгы гына билгеле. Ә менә ник утырмаган – монысы билгесез.

Бездә намуслы кешеләр, изгеләргә караганда, сирәгрәк очрый.

(саясат белгечләре мәжлесеңдә язып алынды)

Вячеслав ШИЛОВ



Игорь КИЙКО



Бүгенге көндө "янгын сүндөрүчө кебек йоклүй" дигән әйтем тарих тузаны белән капланды инде. Элек кенә ул янгыннарның күбесе тәүлекнең караңгы вақытына туры килгән, һәм төнә бие ут белән көрәшкән янгынчылар көндезен йокы туйдыра торган булганнар. Электр һәм газ барлыкка килү белән

аларның йокысы бөтенләй качты. Мәсәлән, яңа елның беренче атнасы эчендә генә республикада йөзгә яқын янгын очрагы булган, һәм анда унлап кеше дөнья белән хушлашкан.

Ләкин, бәхеткә каршы, ул афәттән котылучылар житәрлек. Менделеевск шәһәрәндәгә янгында 6 кеше котылган, аларның икесе бала. Ут сүндөрүчеләр дә вақытында килеп житкән. Бәхетсезлекнең чыганагын да тиз ачыкланнар – ул биғүк аек булмаган хужа йоклап яткан диван булып чыккан. Ир кеше иске гыйбарәне оныткан: очкыннан да ялкын каба бит. Ә сүндерелмәгән сигареттан – бигрәк тә. Әйтергә кирәк, рәсми статистика буенча, янгыннарның уннан бере, ә янгында һалак булу очрақларының яртысы нәкъ пыскып яткан тәмәке төпчегеннән килеп чыга – ут чыганагы һәм аның сәбәпчесе янәшә булып чыга бит. Мондый очрақлар шундый дәрәжәдә ешайды ки, хәтта үзе сүнә торган сигаретлар житештерү турында закон әзерләнгән башлаган.

Яшел Үзән районы Васильево бистәсендә булган янгынның сәбәбе, зыян күрүчеләр әйтүенчә, мәчедә икән. Янып киткән фатир хужалары үзләре исән-сау котыла алган, ә менә чак исән калган мыекбайны кухнядан табып чыгарганнар. Кислород маскасы ярдәмендә һушына китереп, хужаларына тапшырганнар. Вақытга моның белән генә тәмамланмаган – хужалар аны янгын чыгаруда гаепләгәннәр. Имеш, мәчә, аларга ачу итеп, газ плитәсе артына йомышын үтәргә йөргән һәм анда электр чыбыгына зыян китергән. Утның башка урында чыгуына карамастан,

Янабыз, жәмагаты!

усал хужалар йонлач дусларыннан баш тартканнар. Әле ярый, олы жанлы күршеләре бичараны, аның мәкерле максатына ышанмыйча, үзләренә алганнар...

Янгыннар статистикасында ижтимагый транспорттагы янып китүләр аерым

урын алып тора. Үзгән ел эчендә генә башкалабыз биш трамвайдан колак каккан – "эштә яну" дигән әйтем трамвайларга да кагыла башлаган, күрәсәң. Сәүдә чөлдәрендә "кайнар тема"га багышланган бүләк-сувенир да барлыкка килде. Янучы трамвай сурәтләнгән һәм "Ул синең чәенне жылытыр" дип язылган кружкалар киң популярлык казанды...

"Утлы эстафета"ны автобуслар да элөктереп алды. Соңгы берничә ай эчендә ялкын телләре өч транспорт чарасының башына житте. Бәхеткә, пассажирлар, мондый жылы мөнәсәбәттән башларын югалтмыйча, салоннан чыгып таюны хәерлерәк күрдә. Ешаеп киткән очрақлар белән шәһәр хакимияте дә кызыксына башлады. Югысә 12 ел элек пассажирларның иминлеген саклау йөзеннән хәвефле "ГАЗ"ель һәм "ПАЗ"иклардан баш тартканнар иде. Яңа автобус-трамвайлар сатып алып, чиновниклар казанлыларны шәхси машиналарыннан ижтимагый транспортка күчеп утырырга өнди башлаган иде. Ә монда хәлләр...

Тикшерү эшләре барган арада, "кызыл әтәч" тынарга жыенмый һәм транспорт йөртүчеләрне чукый бира. Яңа елның 5 гыйнвар иртәсендә Казанда тагын бер трамвай кабынып киткән. Янгынчыларның эше кимемей. Кем әйтмешли, аларда йокы кайгысы юк. Янабыз, жәмагаты, янабыз...

Людмила САФИУЛЛИНА



Вячеслав ШИЛОВ



Александр ШУЛЬПИНОВ



Армиядан егетне көтөп алу, әлбәттә, батырлыкка тиң. Ә син менә яратып йөргән ярыңның хатыныннан аерылганын көтөп кара!..

— Стюардессаларга җайлы.
— Ни өчен?
— Аларның бөтен ирләре классларга бүленеп куела.

Ике хатын сөйләшә:
— Иреңнең кунарга кайтмаган вакыты булдымы?

— Бер тапкыр булды, өйләнешеп бер атна узгач.

— Сәбәбен ничек аңлатты соң?

— Аңлатканы юк әле, шуннан бирле кайтканы юк.

“Диваныңда ялкауланып ятма, нинди дә булса файдалы эш эшлә, дөньяң яхшырып китәр”, — диләр. Өйне җыештырдым, саф һавага чыгып күнегүләр ясадым, өй кырыйларындагы чүп-чарны җыйдым һәм кар көрәдем. НДС шул килеш 20% калды, пенсия яшем кимемәде. Балки нәрсәнеләр дәрәс эшләмимдер?

— Аңламыйм, ни өчен балдак киеп йөрергә, бигрәк тә ир-атларга? Болай да бит инде күренеп тора, кемгә киёмне әнисе сайлый, кемгә — хатыны.

— Нигә син Яңа елда аек идең?
— Хакимияткә санкция ясарга булдым. Ул минем пенсияне индексацияләми, ә мин аңа моның өчен аракыга акциз түләмим һәм тәмәкөгә дә.

— Каян килә бу хаксызлык?
— Син нәрсә турында?
— Балта остасына килсәң — теләсә кайда пычкы чүбе, парикмахерда — чәч. Ә банкка керсәң — акча аунап ятканны күрмәссәң. Житмәсә, ручкалары да бәйләп куелган!

— Кызык, “кыен”, “катлаулы” һәм “авыр” сүzlәре синонимнармы?

— Юк! “Кыен” эчәргә дигән тәкъдимне кире кагу, “катлаулы” күләмен чамалый алмау, ә “авыр” — анысы инде иртәнге хал...



Дамир МОРТАЗИН

ОНЫТКАНЫМ БАРМЫ СОҢ?

Иртән уянуым булды, хатын:

– Эшкә барышлы чүпне түгәргә онытма!

Кайчан да булса онытканым бармы?..

Мәктәбенә жыйенганда улым исемә төшерде:

– Әти, оныта күрмә, иртәгә классны ремонтлау өчен акча бирергә кирәк...

– Әйтмәсә дә була иде инде, онытаммы соң...

Метрога керешли динамиктан "Левитан" тавышы хәбәр салды:

– Гражданнар! Үзегезне һәм якын-тирәдәгеләрне саклау максатында битлекләрегезне, перчаткаларыгызны киегез!

– Белмиммени инде мин үземне сакларга кирәклегең.

Эшемдә шеф чакыртып алды:

– Исегезгә төшерәм – бүген отчет көне...

Әйтерсең лә минем отчет бирергә соңга калганым бар.

Коридорда урынбасары очрады:

– Онытмадыңмы? Бүген Хәлимовның юбилее – бүләк алырга акча жыйабыз...

Юбилейларны беркайчан да үткәрма калмыйбыз инде. Гел истә.

Электрон почтага салым бүлегеннән хат килгән.

"Милеккә салым түләргә онытмагыз".

Әйтерсең лә кайчан да булса түләми калганым бар казна алдындагы бурычымны.

Ашханәдә төшке аш вакытында юан кассир хатын чиратка кычкыра:

– Социаль ара тоту турында оныттыгызмы әллә?! Роспотребнадзор тикшереп, ябуларын телсезмени ашханәне?!

Кычкырмаса да була бит инде ул хәтле, болай да гел берүзем йөрим, бик аралашмыйм кешеләр белән.

Эш көне ахырында, кроссвордлар чишеп алжыган сәркатиб, катгый кисәтеп, эшкә килепкитеп йөрүебезне чутлый торган дәфтәренә билгеләнүне онытмавыбызны искә төшерде.

Нәрсәне-нәрсәне, ә монысын беребез дә онытканыбыз булмады.

Подъезд ишегенә белдерү ябыштырылган: "Гр. жильцы! Не забудьте вовремя сдать показания счетчиков!"

Счетчиклар турында беркайчан да онытканым юк!

Кичен телевизордан безгә гражданлык бурычы турында әйттеләр – сайлауга барып, лаеклыларга тавыш биреп кайтырга.

Лаексызларга тавышымны беркайчан да бирмәячәкмен!

Кичен канәгатьләнү һәм жан тынычлыгы белән йокыга талдым. Беләм, төнлә беркемгә дә кирәк булмагачкым. Шунда касыкка хатын төртә башлады:

– Кадерлем, оныттыңмы әллә?

– Нәрсәне? – дип хафаланып куйдым.

– Ирле-хатынлы булып яшәү бурычы турында...

Гафу ит, сөйләшә алмыйм:
безне тыңлыйлар...



Вячеслав ШИЛОВ



Игорь КИЙКО



Николай ВОРОНЦОВ

Ринат АБЗАЛОВ

САГЫНЫП КАЙТТЫМ

(яшьлегем каласына)

Рәхмәт сиңа, күңелем түрендәге
Киң Себернең иске каласы –
Үз улыңдай сөеп кабул иттең
Читтән килгән татар баласын.

...Яңа җирдә яңа дуслар таптым,
Кызлары да чит-ят итмәде;
Тик тормышның салмак агышында
Миңа никтер нидер җитмәде...

Гаеп итмә, өзгәләде җанны
Тургай-сандугачлы бер авыл...
Сиңа таныш түгел сөйләмдә мин
Сагынып җырлар яздым, Барнаул!

...Зур күмәчнең сыр-эзләрен саклай
Аның кискән һәрбер телеме.
Гашыйк булсам да мин чал Себергә,
Кайттым сагынып туган телемне...



Юрий КОНЬКИН

БЕР ФИКЕРГӨ – ИКЕ КАРАШ

Рашат Низами: Безне битлек-ләделәр дә – хәзер инде кешеләрнең чын йөзе югалып бара бугай.

Алмаз Хәмзин: Әмма хакимиятнең чын йөзе һаман саен ныграк ачыла бара...

Р. Н.: Әгәр РФ президентына бая бирергә теләүчеләр табыла икән, алар аны артык агартырга да, артык каралтырга да тиеш түгелләр...

А. Х.: Аныкын баяләп тормасаң да билгеле бит инде...

Р. Н.: Карьераң булмаса, "Кар ера" алмыйсың!

А. Н.: Максатың булмаса – "мәсәт" ып карыйсың...

Р. Н.: Күреп исем китте – бокста... атлеттан да "котлет" ясаучылар бар икән бит!

А. Х.: Ә сәясәттә тагын да көчләрәк ысул бар – гади халыктан хәерче ясау.

Р. Н.: Әгәр дә чалбарның кесәсе булмаса, ул суык бер тиенгә дә ярмаса иде.

А. Х.: Төймәсе булмаса, диген...

Р. Н.: Себер карын күрмәгән африканнар Россия дигән илне аңлый алырлар микән?

А. Х.: Алар әле карсыз да аны аңламыйлар.

Р. Н.: Язмыш... дип аклану бигүк дәрәс түгелдер, асылда Кеше үзен-үзе "ясы"...

А. Х.: Бигүк ясап бетереп булмый шул әле, комачаулаучылар күп...

Р. Н.: Кайсыдыр районда бер әтәч алтын йомырка салган, дип сөйлиләр. Дәрәс микән бу?

А. Х.: Минем дә ишеткән бар. Кайсыдыр главаның малае турында сүз барадыр...

Р. Н.: Дошманыңа аткан таш, бу меранг булып, үзгә әйләнеп кайтсылар бер дә ерак йөрми.

А. Х.: Әйе шул. Миндә күп алар.

Р. Н.: Зур акылга ия кешегә, аның белән идарә итү өчен, тагын да зуррак акыл кирәк!

А. Х.: Бу фикерең өчен рәхмәт сиңа, Рашат!

Р. Н.: Минемчә, маймыл кешедән килеп чыккан. Тәмәке тарту, арагы эчү кебек зарарлы гәмәлләрдән читләшү өчен, алар йә урманга, йә Африкага качып беткәннәр...


А. Х.: Маймыл акыллары бар үзгә, Рашат дус, ләкин бер дә үзгә шунда качмыйсың...

Р. Н.: Сәрхушнең сүзләреннән дә исерек фәлсәфә аңкый.

А. Х.: Моңысына җавап бирмәү кулайрак булыр... Үпкәләмә!..



Максим СМАГИН



Илдар НӨФИЕВ



Әнисе нәни кызына әкият сөйли. Кызы сорап куя:

– Әни, ниңә бөтен әкиятләр дә: «Яшәгән ди...» дип башлана?

– Юк, кызым, – ди әнисе, – кайчагында алар «Кадерлем, бүген эш күп булды, шуңа тоткарландым...» дип башлана...

Нәниләргә Конституцияне балалар бакчасында ук укый башларга кирәк, ул бит бик матур әкият...

Бензин салу станциясендә улы – әтисенә:

– Әти, машина бензинны күп ашаса, ул үсә һәм автобуска әйләнәме?



Анастасия ВАСИЛЬЕВА



Виктор ФЁДОРОВ



Абачу!

СОҢГЫ ЧИКТӘ

Татарстанның мәшгульлек һәм социаль яклау министры Эльмира Зарипова хәбәр итүенчә, республикада "ярлылык сызыгы" артында 289 мең кеше яши. Бу – бөтен гомуми халык санының 7,4 проценты. Шул ук вакытта боларның 70 проценты – балалы гаиләләр. Хәзерге вакытта мәшгульлек хезмәтендә 38 мең татарстанлы теркәлгән, ә узган ел аларның саны ун мең тирәсе иде. Шуны да истә тотарга кирәк, Татарстан ныклы рәвештә илнең матди яктан иң уңышлы регионнары санына керә.

ГАУГАЛЫ БҮЛӘК

Яшел Үзәндә яшәүче 90 яшьлек Зәжилә Мәүләвиеваны түгәрәк датасыннан бер ай алдан ук кисәтәп куялар: бу көнне өйдә утырыгыз, шәһәр хакимияте сезгә, хезмәт ветеранына, бүләкләр тапшырырга тели. Билгеләнгән вакытта хакимият вәкиле килеп, әбекәйгә тантаналы рәвештә... Владимир Путиннан котлау кәгазе тапшыра һәм хушлашып чыгып китә. Иңжтимагый чөтәлләрдә купкан шау-шудан соң чиновниклар хаталарын төзәтәргә була. Кәефе кырылган әби янына хакимият делегациясе килеп, аңа чәчәкләр, торт һәм бүләкләр тапшырып китә.

КЫЗЫК ҮСУЛ

Чаллыда яшәүче бер яшь хатынга декабрь өчен 32 мең сумлык сөт килә. Ул үзе зур булмаган ике бүлмәле фатирда ике кечкенә бала белән яши, коммуналь хезмәткә беркайчан да бурычлары булмый. Апырашта калган һәм ачуы чыккан ханым моң-зарын иҗтимагый чөтәлләрдә урнаштыра. Бу хәлгә Республика прокуроры Илдус Нәфыйков игътибар иткәннән соң, йорттагы фатирларның коммуналь торак буларак теркәлгәннәре ачыклана. Өч фатирлы блокта яшәүчеләрнең берсе ел бие сөтчик мәгълүматларын тапшырмаган һәм шуңа күрә калганның түләүне норматив буенча исәпләгәннәр икән. Хатынга түләүне аңадан исәпләгәннәр. Нәтиҗәдә, сөт-фактурадагы саннар биш тапкырга кимегән.

КӨРӘШ НӘТИҖӘЛӘРЕ

2020 елда уздырылган сораштыру нәтиҗәләре буенча, коррупция алдынгылары сафында үзгәрешләр булган. Элек барысыннан да ешрак ришвәтне юл хәрәкәте инспекторлары, медицина хезмәткәрләре һәм педагоглар алган булса, хәзер педагоглар урынын полицейскийлар алган. Тагын бер нәрсә ачылган: ришвәтчеләккә каршы аясыз көрәш алып барылуга карамастан, кирәк булганда һәр икенче кеше "төртөргә" әзер икән.





Евгений ОБУХОВ

Йөрәктән...

Үз подъездында дан тоткан пенсионер Мотыйгуллин аптекага килеп керде. Бераз алга иелә төшөп, тәрәзәсеннән карады, ак халатлы чибәр яшь кызны төсмерләп алды.

«Эһемм! – дип елмаеп куйды ул. – Нинди гүзәл... Бер кырык ел элек мин моның белән!» Әзрәк уйланып торганнан соң төзәтеп куйды: «Иллә ел элек...»

– Сөзгә нәрсә, бабай? – дип сорады сабырлыгын жуя башлаган кыз.

– Миңа, кызым, теге... Ничек әле... Ни... Искә төшәрә алмыйм...

– Хәтерне яхшырта торган дарумы әллә?

– Әйе, вәт-вәт! Хәтерне!

Кызый касса алдына тартма китереп куйды. Мотыйгуллинның йөзә балкыды:

– Вәт тишек баш! Искә төште – миңа бит ингаляция өчен пультифорт язып биргәннәр иде!

Чибәркәй компьютер теймәләренә баскалап алды да, экранга карап хәбәр итте:

– Бу бездә бар. Аласызмы?

– Ә инструкциясен карарга мөмкинме?

Кыз аңа кәгазь кисәгә тоттырды. Мотыйгуллин чекрәеп карап торганнан соң тагын чибәркәйгә мәрәжәгать итте:

– И-и, балакаем, кем генә баса торгандыр бу кәгазьләренә! Күздән берәр нәрсә табып бирмәссең микән?

«Балакай» тагын бер тартма тартып чыгарды һәм аның алдына ниндидер шешә китереп куйды. Мотыйгуллин уфтанып куйды:

– Бу кадәр әйбер алгач, арба кирәк булыр инде! Моңы бит әле алып кайтасы да бар!

– Ә-ә, сезгә, бәлки, буыннарда да берәр нәрсә кирәктер? Менә мазь, – «Фил көче». Кирәкме?

– Нәрсә? – диде үз уйлары белән мавыккан Мотыйгуллин.

– Әһә, менә моңысы колакка тамызырга... Барлыгы... Ике мең дә йөз ике сум.

– Ай! – дип йөрәгенә тотынды карт. – Ник килгәнем исемә төште... Йөрәк... Йөрәктән берәр нәрсә бир тизрәк! Йөрәктән!..



Наркологта
дәваландым әле.
Ташлавын ташламадым,
ләкин эчкәндә
кабымлык каба
башладым...



Александр АЛЕШИН

Бәйрәм көннәре бик озака сузылды. Ашау белән йоклаудан башка берни эшләнемдә. Телевизор карамакчы булсаң, анда карый торган нәрсә дә юк. Ел саен шул бер үк тапшырулар. Аны инде йокыңнан уятсалар да яттан сөйләп бирә аласың нәрсә күрсәткәннәр.

Сабиржан үзен нәкъ мәче шикелле хис итте. Хатыны табынны мул әзерли, шуңа күрә табыннан торып, кайсы бүлмәгә керсә, диван тора, шунда ава да йоклый. Йоклап торгач, тагын ашыйсы була.

Беркөнне түзмәде:

– Хатын, болай булмас, берәз урамга чыгып йөрөп керим әле. Бөтенләй сулар хәлләр дә калмады бит инде бу ашау белән йоклаудан.

Шулай диде дә, киенергә тотынды. Абау, нәрсә бу?..

– Хатын, син бу киёмнәрне юдыңмы әллә? Утырган бит. Кипе булмый!

– Тагын бер-ике көн шулай ятсаң, бөтенләй ишектән дә сыймассың әле, – диде хатыны елмаеп. – Мә, икенчесен ки, белгән кебек, сиңең сузылып беткән киёмнәреңне ташламый торган идем.

Сабиржан шуларны киеп, фатирыннан чыкты. Өске каттан жәяү төшсәң була иде дә, юк, ул лифт чакыртты.

Ишекләр ачылды. Анда аның шикелле юан, түгәрәкләп беткән тагын ике ир заты басып тора иде. Алты кеше сыярылык лифтка Сабиржан кысыла-кысыла керде. Күршеләре бугай... Сәлам бирмәкче, тик анда сулыш алырлык та түгел – тыгыз. Кая инде сөйләшөп торырга.

“Ярар, чыккач сөйләшербез әле, саламен дә шунда бирермен”, – дип уйлап куйды ул. Барысы да шулай уйлый иде, күрәсәң...

Менә төшөп тә життеләр. Иркән сулап, исәнләштеләр дә сүз башладылар:

– Бигрәк озака сузылды инде бу бәйрәмнәр. Эшли торган эш тә юк бит бу шәһәр йортларында. Ашау белән

Ел башының бер көне

эчүдән башка, – дип әйтеп куйды Сабиржан.

– Ичмасам, авыл тирәсендә торсак, чыгып карын көрәп, йорт хайваннарын ашатып йөрөп хәрәкәтләнү булыр иде, – дип кушылды күршесе.

– Әйе, менә кара син, күпме кар яуган, жыештыручысы да күренми. Ятадыр ялкауланып ди-

ванында. Ә кешегә йөрерлек юл да юк.

– Абзыйлар, – дип эндәште аларга үтөп баручы бер ханым. – Сөз бәйрәмдә ашау белән йоклаудан башка берни белмисез бугай. Хатыннарыгыз сезнең кебек йокы симертмидер?..

– Юк ла инде, – дип җавап бирде Сабиржан. – Минем хатын, әнә, кухнядан чыкмый. Тәмледән-тәмле ризыклар пешереп кенә тора, савыт-сабаларын юа, өй жыештыра.

– Шулай булгач, үзегез дә берәз хатыннарыгызга булышсагыз, хәрәкәтләнсәгез, үзегезгә дә файда булыр иде түгелме?

– Әйе, карагыз әле, дуслар, – диде Сабиржан күршеләренә. – Чынлап та, әйдәгез әле бергәләшөп көрәкләр алыык та ишегалдын чистартып чыгыык. Кешеләргә дә, үзебезгә дә файда булыр.

Шулай киештеләр дә, торган йортларының ишегалдын кардан чистартырга тотындылар. Балаларга чана шуарга тау да ясап куйдылар. Күңелләрендә сөенеч иде. Менә бит, тырышсаң, шәһәр үзәгендә дә эш табарга була икән. Телевизор каршында гына ашап яту түгел.

Фатирларына күтәрелгәндә алар лифтка иркән сыйдылар.

Өйгә керү белән Сабиржан тәрәздән тышка карады. Анда, чыр-чу килеп, алар ясаган таудан бала-чагалар чана шуалар иде. Ул тирән итеп иркән сулап куйды.

– Күптән шулай итәсе калган!



КИРПЕЧ ПОЧТАСЫ

Кировта яшәүче бер ханым түрәләргә мәрәжәгатен кирпеч белән житкерергә булган. «Чүп чыгару хезмәте начар эшли, рәхмәт» дигән язучы белән кирпеч Киров өлкәсенең хөкүмәт бинасының тәрәзәсенә очып кәргән. Фаразланганча, моны капюшон һәм маска кигән яшь кыз эшләгән. Аны хәзер полиция эзли. Бу инде жирле хакимият адресына атылган өченче кирпеч булган. Беренчесендә автобуслар йөрүне көйләүне, икенчесендә һаваны пычрату проблемасын чишәргә таләп иткән булганнар.

ЯЛКАУ ЭШМӘКӘР

Югранның Бельый Яр поселогының башлыгы Елена Никифорова бөтен көче белән муниципаль контракт буенча юл рәтләргә тиеш булган эшмәкәрнең теңкәсенә тигән. Түрә хәтта торак пунктта гадәттән тыш хәл режимы керткән. Эшмәкәр, зур штрафлар түләмәс өчен, килешенүдән баш тартырга мәжбүр булган. Башлык, моның белән файдаланып, юлны рәтләү эшләрен бернинди конкурссыз башка подрядчикка тапшырган. Хәзер хакимият һәм эшмәкәрнең катлаулы мөнәсәбәтләрен прокуратура тикшерә.

АЛДАН КАЙГЫРТУ

Ростов-на-Дону шәһәренең яңа микро-районында 32 светофор урнаштырганнар. Шәһәрнең юл хәрәкәтен оештыру бүлегә вәкиле Нарек Томразян аңлатуынча, күпме светофор булырга тиешлеге беркайда да билгеләнмәгән. Бу урында акың киләчәктә яңа йортлар төзеләчәк һәм аларны шуның өчен алдан урнаштырып куйганнар. Никадәр күбрәк, шулкадәр яхшырак бит. Ә әлеге җайга салырга берни дә юл хәрәкәте юк. Бу гажәеп светофор комплексы шәһәрнең чираттагы истәлекле урынына әверелгән.

КАССИР

Ростов-на-Дону шәһәренең инкассатор фирмасы хезмәткәре дүрт ел бие акча урлаган. «Инкахран» компаниясендә эшләп, чын акчаларны «Приколлар банкы» купюраларына алыштырган. Шулай итеп бу ханым 10 миллион сум акча үзләштергән. Аңа карата жинаять эше кузгалган.



Анатолий НИРОВ



Максим СМАГИН



Виктор ФЁДОРОВ



ТИРЕС БЕЛӘН ТИКШЕРУ

Дөмегеп киткере бу пандемия күпләрнең эшен катлауландырды. Пилорама директоры Солтан Габделхановичның да мәшәкәтләре күбәйде. "Өстәгеләр"нең күңелен күрер өчен, хезмәткәрләренә "СМС" таратты: "Үзәндә авыру билгеләре сизгән һәркем өендә утырырга тиеш!" Аннан соң һәр кешенең өенә шалтыратып, бу "СМС"ны чынлап кабул итәргә кирәк булмавы, ә эшкә, хәлеңнең нинди булуына карамастан, элеккечә йөрергә кирәклеге турында хәбәр итеп чыкты...

Директор, ишек янында шкаф ясатып, анда дарулар, маскалар тутырды һәм йозак элөп куйды. Әмма хәлләр, гади салкын тию белән чикләнсә дә, начарайганнан-начарая барды. Яңа, прогрессив ысуллар кирәк иде. Температура үлчәү, дарулар сатып алуны теләсә кайсы жүләр булдыра ала, дип уйлады директор. Өстәвенә, бүгенге көн кадагы экономия бит! һәм шунда ул коронавирууска тест уйлап чыгарды – керу урынында тирес тутырган

чиләк куярга. Керүчеләрне күзәтеп торырга сакчыларга күрсәтмә бирелде – әгәр хезмәткәр истән чыраен сыта икән, димәк, сәламәт, үтәргә ярый. Әгәр инде тыныч кына узса – кире борабыз.

Шулай итеп бер атна үтеп китә. Чиләк йөкләнгән вазыйфаны менә дигән итеп башкара. Сәер иснең сәбәбе белән кызыксынуучыларга моны сантехника эшләре белән аңлаталар. Солтан Габделханович, үзенең ачышы белән горурланып, мыек астыннан елмаеп утыра бира.


Ләкин тиздән көтелмәгән хәл була. Төнлә кемдер директор бүлмәсенә кереп, анда зур бер өем тирес бушатып чыга. Директор бик озак кешеләрне сораштырып йөрсә дә, берни дә ачыкмый алмый.

Мирзахит белән сөйләшкәндә болай дип җавап бира:

– Солтан Габделханович, без атна бие сезнең тиресегезне иснәп йөрибез. һәм үзебезне менә дигән тоябыз! Беркем дә авырмады һәм үлмәде. Киресенчә, эшчеләр үзләрендә яңа көч һәм дәрт тоя, ышаныч белән алга карый. Күрәсәң, аларның берәрсе сезнең дә күңелегезне күтәрмәкче булгандыр. Көннәр бие шушы тынчу бүлмәдә интегеп утырасыз бит!

Икенче көнне үк тирес исе юкка чыга. Ә Солтан Габделханович шәһәргә китеп бара. Белгән кешеләр дарулар алырга китте, дип сөйләләр...

Зөлфәт ШАҢИӘХМӘТОВ



Фәнзаман БАТТАЛ

АВЫЗЫН ЯПТЫ

Яхшы жырчылар юк, – диеп
Зарлана бөтен татар:
– Эшләр болай барса әгәр,
Сәнгатьнең хәле хәтәр.

– Көн дә бара экраннарда:
Бер үк көйгә – кырык жыр...
– Ни моңы юк, ни мәгънәсе –
Кем әйтмешли, «шыр да быр»...

...«Моңлы жырчылар кая?» диеп,
Ник кабатлысыз һаман?
Моңлылар тыйнак заман бу,
Әрсезләр жиңгән заман.

Дөнья дигән бу куласа
Әрсезләрне коячак!
Коячак та, моңлыларны
Югарырак куячак!

ТАШЛАШУ

«Их, Язмыш, Язмыш!.. – диде ул,
Үткән гомерен уйлап. –
Гел аяк чалып йөрдөң бит
Йөргәндә дөнья буйлап.

Ниятем чынга ашмады,
Ирешмәдем бәхеткә.
Син гаепле: менә хәзер
Юлым илтә ләхеткә...»

Шул чагында әйтте Язмыш:
– Сылтама миңа, бр-рат!!!
Гел киресен эшләдең син,
Тормадың миннән сорап!

«Уңга!» дисәм, сулга бардың,
«Алга!» дидем – чигендең.
Мин «бисмилла» әйткән чакта
Катлы-катлы сүгендең.

Ярый, сау бул, синең белән
Вақыт узды әрәмгә.

ТУКМАК ФАЙДАСЫ

Гадел дә, туры сүзлә дә
Булайым, диеп яшәдем...
Гел башыма кизәнделәр –
Күпме тукмак ашадым!

«Бетсен әйдә!», дигәннәрдер...
Үземнекен тукудым.
Чүкеч астында төелгән
Кадак кебек ныгыдым!

Эрнест ДЫШАЕВ, «Чаян» № 12, 1994



– Моңа тагын җәза биргәннәр!

Таһир ФӘИЗОВ, «Чаян» № 8, 1998



– Бер нәрсә юата – хәзер һәрвакыт аның кайда икәнән беләм!



– һәр бөек ир артында бөек хатын тора.

– Моны инкаръ итеп булмый! Алар кача-поса яши алалар...

– Эш бит сезнең гаиләгезнең бай булуында түгел, сезнең кызыгызны чыннан да яратам һәм аңа өйләнергә теләм.

– Өчесенең кайсысына?

– Теләсә кайсысына...

Ике ир сөйләшә:

– Аерылышкач, хатын бөтен акчаны алып китте, тиенен дә калдырмады...

– Синең хәл ярыйсы икән әле. Ә минеке акчаны да алып бетерде, үзе дә китми калды...

– Кичә китап укыдым.

– Ниндине?

– Үземнекен. Хезмәт кенәгәсен. Сюжеты нинди, язмышы! Күздән яшә агарлык...

Ике түрә зиратта күптән түгел генә үлгән хезмәттәшләренең каберен эзлиләр. Апырап бетәләр, ләкин таба алмыйлар. Кинәт берсе әйтеп куя:

– Карале, балки, ул каберен дә хатынына яздыргандыр?

Хатыны:

– Беләсеңме, мин нәрсә теләм?

Ире:

– Әлбәттә, беләм – барысын да.

– Моңысы – беренчедән...

Ике күршенең сөйләшүе:

– Күрәм, син һәр кичне машинаңнан бензинны агызып аласың да иртән кабат саласың...

– Шикләнем, аның комсыз моторы бензинны төнлә дә ашый, ахрысы!

– Бабай, ә син әби белән ничек таныштың?

– Интернет аша.

– Ул вакытта интернет булмаган бит әле.

– Туктале, кайсы әбиеңне әйтәсең?



Александр КОСМЫЛИН





ЯҢА БОРЫЛЫШ – ИСКЕ ХАКЫЙКАТЪ

Кадерле "Чаян"! Халыкта "котырған эткә жиде чакрым да урау түгел" дигән гыйбарә бар. Күрәсең, шушы халык әйтемен кулланып эш иткәннәрдер безнең хакимнар, Колшәрип авылын чыккач Әлмәт юнәлешенә ясалган яңа борылышны төзөгәндә. Безгә турыга бару юлын япканнар, тимер чыбыклы койма корганнар һәм, машинаны жиде километр читкәрәк куып, авылдан борылырга кушканнар. Моны безнең куркынычсызлыгыбыз өчен, дип аңлаттылар. һәм шул игелекле теләкләре белән югалдылар. Шәһәр белән ике ара бермә-бер ерагайды – автомобиль йөртүчеләргә дә, ашыгыч ярдәм күрсәтү хезмәте өчен дә.

Ләкин шунысына игътибар итү мөһим: кайбер машиналар борылыш күрсәтелгән урынга барып житмичә, койма беткән жирдән юл салдылар. Хәрәкәт, реконструкциягә хәтлөгә караганда да, ныграк куркынычлы була башлады. Бәлки, кадерле "Чаян", түрәләр безнең зарны ишетер, һәм безгә таба борылыр, ә уңайсыз борылыш ягына түгел...

Колшәрип авылы халкы.

ӘЛМӘТ районы.

"КОЯШЛЫ" – КОЯШСЫЗ

Хөрмәтле редакция! "Кояшлы шәһәр" торак комплексына күчкәндә аның бөтен яктан да уйланып эшләнгән уңайлы инфраструктурасына сөенгән идек. Пландә каралганча, монда ике мәктәп, дәваханә, сәүдә үзәге, эштән соң ял итү шартлары тудырылачагына һәм үзенең паркы да төзеләчәгенә ышандык. Ләкин чынлыкта боларның хыялда калачагына төшендек. Торак комплексындагы мәктәптә, нормага караганда, хәзер күбрәк бала укый, дәваханә дип төзелгән бинада – азык-төлек кибете, парклар, скверлар һәм төрле шартлар тудыра торган үзәкләр кәгазьдә генә исәпләнә.

Әле күптән түгел генә Бакый Урманче урамындагы вагъдә ителгән паркта яңа торак комплексы – "Супер Кояшлы шәһәр" калкып чыкты. Монда бит инде төзелеш болай да бик тыгыз иде, хәзер хатта Кояш та реклама буклетларындагы кебек кенә калыр микәнни? Вагъдәләргә әйтеп торасы да юк...

"Кояшлы шәһәр"дә яшәүчеләр.

КАЗАН



Михаил ЛАРИЧЕВ

– Жир астында кыендыр инде аңа, ә?
– Син нәрсә? Ул бит гомер буге шахтада эшләде...



Виктор ФЕДОРОВ



Анастасия ВАСИЛЬЕВА

“ЧАЯН”НЫҢ ЯКЫН ДУСТЫ РИНАТ МӘННАНГА – 75! КОТЛЫЙБЫЗ!



Жәмәгать, 25 елдан февраль аенда миңа төгәл 100 яшь була икән! Кызык бит, э? Андый кызыклар тормышта күп әле. Менә, мәсәлән, башкалабыз уртасында бер бай кибет бар. Анда алтын, көмеш балдактар, муенсалар саталар. Ә исеменә игътибар иткәнгез бармы? Нигә “Алмаз-Холдинг” дип язып куйганнар, Алмаз Хәмзинг түгел! Кызык бит. Югыйсә Алмаз Хәмзин күренекле язучы-сатирик, Татарстанның атказанган сәнгать эшлеклесе. Халык аны белә, ярата, аның концертларына рәхәтләнеп йөри. Кызык бит! Ә бер көнне барам автобуста. Карыйм урамга, бер өйдә язып куелган

“Табейкин урамы” дип. Ә нигә әле Табиев түгел? Заманында Республикабызны күп еллар житәкләгән кеше бит! Дәрәс итеп язмыйлар дигәнем. Тукталышларда да шул ук хал. Тагын бер хата! Себер трактиннан автобуста барам, игълан итәләр: киләсе тукталыш “Архив” дип. Нинди архив! Ике хәрәфне төшереп калдырганнар. Минем чын фамилиям Архипов бит, архив түгел! Кызык бит. Житешсезлекләр күренеп тора шул. Ә менә күренекле шагыйрь, прозаик, драматург күп кенә премияләр лауреаты Ләбиб Леронны бик жаллап куйдым әле. Ерак түгел тора торган жирендә күптән түгел зур гына кибет ачтылар. Исемә Ләбиб Лерон урынына “Леруа Мерлен” дип язып куйганнар. Нигә инде менә шулай кешедән көләргә! Матур гына исемен бозып язарга. Менә тагын бер мисал сезгә. Казанда “Каштанов урамы” бар икән. Ә нигә язып куймаганнар исемен – Нәкыйп дип. Ул – халыкка танылган язучы, Пётр I исемендәге фән һәм сәнгать академиясенең академигы, өстәвенә, әле табиб та! Ә менә күренекле язучыбыз Марсель Галиев өчен чын күңелемнән сөендем. Аның да урамы бар икән, исән-сау булуына карамастан! Ул бик лаеклы бу ихтирамлыкка. Аның “Рух” исемле китабы гына ни тора! Авырлыгы ким дигәндә 2-3 килограмм булып! Талантлы шагыйребез Тәүфыйк Камалиевның да урамы бар икән. Бу бик әйбәт күренеш. Исәннәрдән дигәндә, бик сөендем безнең яраткан “Ак барс” хоккейчылары өчен. Батыршин белән Яруллин әле яшь булсалар да, ә урамнары бар икән. Маладислар, моңа ни әйтәсең?! Тагын бер сөенечем турында әйтми кала алмыйм. “Чаян”ны күп еллар житәкләгән баш мөхәррир Зәкиевка дә язмыш әйбәт кенә елмайган икән. Бер көнне барам шул бер кызыл автобуста һәм “Киләсе тукталыш “Зәкиев урамы” дип әйтмәсеннәрме! Әй, сөендем дә аның өчен. Түрәләр тәки күрәп алганнар бит аның эшен һәм тиешенчә билгеләгәннар да! Соң булса да ул булсын диләр бит бу очракта. Бик дәрәс сүзләр!

Мин дә бик калышмаска булдым әле күренекле кешеләрдән. Үземнең юбилеема берничә юмористик шигырьләремне яраткан “Чаян” журналыма жибәрергә булдым. Шуларны укып елмаеп алсагыз, миңа шул житә, артыгы кирәкми.

РАШАТ НИЗАМИЕВКА

Олыгая барган саен,
Шигырьләрең кыскара.
Бу күренеш бик өметле –
Димәк, дускай остара!

ЗИННУР МАНСУРОВКА

Берлектә өч йөздән артык
Исәпләнә язучы,
Син бердәнбер – Тукай белән
Әңгәмәләр коручы!

МАНСУР ВӘЛИ-БАРҖАЛЫГА

Жылы бар, димәк, такмаган
Исеменә суык дип.
Моңа бар да нык шатланды –
Жылыда яши әдип!

ЛӘБИБ ЛЕРОНГА

Син кайда идең,
Кайларда йөрдең.
Кайда түрәләр
Булдылар икән?
Син житәкләгән
“Безнең мирас”ны
Хәзер алар да
Укыйлар икән.
Бик рәхәтләнеп,
Бик ләззәтләнеп
Актаралар ди
Аның һәр санын.
Күпме мәгълүмат,
Күпме яңалык...
Сөендердең бит
Татар инсанын!

ГӘРӘЙ РӘХИМГӘ

Бераз гына борынгы,
Бераз гына борынлы.
Үзтотышы уңайлы,
Ижатында – Тукайлы!

РИФАТ СӘЛАХКА

Яздың да яздың диптих син,
Булдың исциткеч армас.
Алга да атларга кирәк –
Бер кочак триптих та яз!

РАВИЛ ФӘЙЗУЛЛИНГА

Ринат Мәннан, кызып китеп,
Равил Фәйзуллинга да
бер мактау чапегән:

Карап торсаң, юан түгел,
Түгел озын да.
Әмма озын һәм юаннар
Аны зурлап – хөрмәт итеп
Башларын аска ияләр
Аның алдында.

ФӘРИТ ЯХИНГА

Фәрит Яхинны
60 яшьлек
юбилее белән
котлап язган
эпиграммасын да өстик:

Вақыт бушка
Ага димик.
Фәрит булды
Академик.



Сергей ЕРМИЛОВ



...Пистолеттан атабыз. Балачакта хыялга да кермәгән Макаров пистолетыннан бит! Үзең патроның корасың, затворын тартып, кулыңны туп-туры куеп, мишеньгә төбәп, куроңны тартасың...

Кызык, рәхәт булгандыр дип әйтә алмыйм, чөнки сугышлы уйнап йөргән балачагыбыз бик еракта калган инде. Хәзер безгә егерме икешәр, минем ише армия сафларында хезмәт итеп кайтканнарда егерме алты яшь. Без дигәнем – Казан дәүләт университеты каршында хәрби кафедра курсантлары. Анда укырга кергән студент үзе сайлаган һөнәре белән бергә хәрби белгечлек тә ала, без, мәсәлән, пехота командирлары булып чыгабыз. Безгә "Запастагы офицер" дигән таныклык тапшырыла һәм хәрби исәпкә куела. Вузда белем алу ир-егетләр өчен шушы ике айлык жәйге лагерьларда полигонда сынаулар узду, имтиханнар тапшыру белән төгәлләнә.

Пистолеттан атабыз, дидем. Мин – взвод командиры. Минем белән бер сафта сабакташ дусларым. Полигонга иртәнге сәгать өчтән торып килгән идек. Иртәнге ашка кадәр бу бурычны да уңышлы гына үтәп кайту иде бурычыбыз. Шунда, гәһә шомлыгына каршы, кемнәндер саксызлык күсәтүе аркасында, пистолетның бер шөрәбе (предохранителе) төшөп югалган гына бит. Пистолет сафтан чыккан. Кул куеп алынган коралны кире тапшырасы бар. "Отбой" дигән команда яңгырады. Тотындык теге шөрәпне эзләргә. Биредә дә, тапталган булса да, бөтен жирне үлән баскан, табып кара шул үлән арасынан бармак очы кадәр тимер кисәген. Бер сәгать, ике сәгать вакыт үттә, юк, таба алмадык. Инде иртәнге аш вакыты да узды. Таң алдынан горизонт сызыгында күренгән кояш та, баш түбәсеннән торып безгә булышкандай итә. Нәтижә юк. Җаваплы офицер-подполковник, безне сафка төзеп, тапкан курсантка өч тәүлек откуск бирергә ышандырды. Без янә таралышып үләннәр арасына текәләбез. Шөрәп юк та юк. "Өч тәүлек" дигән сүз "бишкә", тагын берәр сәгәттән "ун тәүлек"кә житә. Ун тәүлек ял! Ул кемгә элгәр икән?! Ял! Нинди матур, кадерле, күңелгә якын сүз ул. Миңа, мәсәлән, Байконурда хезмәт иткән елларда, ул ялның рәхәтлеген татырга, төмән белергә, туган якларыма кайтып әти-әнием, туганнарым янында торып килергә насып булды. Ун гына көнгә! Әмма шушы кыска гына вакыт күңелдә гомер буге искә алырлык хатирәләр калдырды. Рәхмәт азымышка. Бүген дә без шул халәттә. Һәркайсыбыз теге шөрәпне табып, ун көн ял итеп килү турында хыяллана. Мин дә кайтып, бабайга ун көн буге печән чабып килү ү белән теге шөрәпне эзли. Ә ул бәхет география факультетында белем алган чуаш егетенә тәтеде. Һәм ул, төшкә ашны да ашамыйча, Чабаксарына кайтып та китте...

Ял, дидек, ялның төме, дидек... Ә ул ял лаеклы ялга чыккач (мин 60 яшьтән пенсиягә чыктым) бигрәк тә татлы була икән шул.

ШӨРӨП КАДЕРЕ

Менә без Ясмينا исемле өч яшьлек дүртенче оныгым белән Имәнлек урманында йөрибез. Күз ачып йомган арада кырык ел үткән дә киткән. Шәһәр тирәсендәгә үсеш-үзгәрешне искә алмаганда, урман эчендә әллә ни үзгәреш булмаган да кебек. Лаеш ягындагы полигоннан кайтып йөргән урман юлы буйлап атлыйбыз. Ә оныгымның үз кызыксынуы, дөньяны танып-белү чоры диме соң. Һәрбер жиргә төртелеп-тукталып: "Бу нәрсә?", "Ә бу нәрсә?" дип, сорау арты сорау яудыра, җавап кына биреп өлгөр. Аннары без имән төпчегә өстендә әрле-бирле йөргән кырмысканы күзәтәбез.

– Кырмыска баласы адашкан, әтисен эзли, – дим.

– Юк, – дип каршы төшә сабий. – Ул уйный, әнисе кибеткә канфит алырга киткән...

Безнең уйларны урманның аргы башындагы полигон агынан ишетелгән мылтык тавышлары бүлә.

– Салют! – дип куя оныгым. Унжиденче каттан карап күзәткәнгә, һәр шартлаган тавыш сабийга бәйрәм тантанасы булып күренә торгандыр шул, "салют"тыр.

Ә чынлыкта исә кайдадыр хәзер дә өйрәнүләр бара. Бу тавышлар шуңа ишарә. Кайдадыр "гипер" ракеталар сынала. Һәр шөрәп, һәрбер тимер кисәгә кадерле бездә. Алар янәшәсендә әвәрә килгән солдатларга, кешеләргә дә шундый ук игътибар бирелә микән?! Шөрәп кадерен, кеше кадере белән чагыштырып карау лөгәткә бигүк туры килеп бетми торгандыр да, әмма...

Сүз дә юк, кадрлар да кирәк, корал да... Ватаныбызны саклау безнең һәрберебезнең изге бурычы! Без моны яхшы аңлыйбыз. Тик менә... минем взводның (взводта 28 солдат) ун курсанты, башкача итеп әйтсәк, ун сабакташ дусларым алтмыш яшенә житкәнчә үк бакыйлыкка күчте. Дөрес, сабаплары төрле булгандыр, кызганыч, әлбәттә, аларга оныкларын житәкләп бу сукмактан йөрергә насып булмаган...

"Азатлык"та китерелгән Росстат мәгълүматларына караганда, 2020 елның гыйнварының ноябренә кадәр Татарстанда 48453 кеше үлгән. Бу – узган елның шул ук вакыт аралыгына караганда, 9202 кешегә күбрәк – М. С.)

Бу мисал инде хәл ителгән мәсьәләгә янә бер кабат күз салырга мәҗбүр итә. Пенсиягә чыгу яшен ашыгыбрак арттырып куймадык микән, дим. Өлкән яштәгеләргә икенче яктан коронавирус та һөҗүм ясып бит әле. Конституциягә үзгәрешләр кертә алдык. Бу проблемага да бер әйләнеп кайтуыбызга ышанам. Аның әллә нинди җайлы юллары да табылмый калмас иде. Ул чагында без – өлкәннәр дә шартлау тавышларын "салют"тыр дип кенә уйлар идек.

...Без Имәнлек урманынан чыгып киләбез. Әйткәнәмчә, урманның теге башыннан тонык кына ату тавышлары ишетелгәләп ала. Анда булачак яшь командирлар пистолеттан аталар бугай...

Мидхәт САДЫЙКОВ



САТИРА ҺӘМ ЮМОР ЖУРНАЛЫ

1923 елдан чыга.

№ 2 (1903) февраль 2021

Баш редактор:

Р. И. ХАЛИЛҮЛЛОВ

Баш рәссам: А. АЛЕШИ

Баш редактор урынбасары: Г. ЗАМАЛДИНОВА

Үзеш бүлгә: П. СТАРОВОДОВ

Редакторлар: Р. АБЗАЛОВ,

Л. САФИУЛЛИНА, А. ХАМЗИН

Сайт редакторы: Л. АХМЕТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе

«ТАТМЕДИА»

акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдемендә оештырылган.

Журнал

Роскомнадзор идарәсендә төркөлдә.

Төркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,

йә <https://podpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның ризалыгынан башка редакцияләү-төзәтү хокукына ия.

«ТАТМЕДИА» АҖ филиалы «Идел-Пресс» типографиясендә басылды.

Басылып чыгу: 02.02.2021 ел.

Тираж – 3323 Заказ Е-215

Редакциянең адресы: 420066,

Казан, Декабристлар ур., 2.

Белешмаләр өчен телефоннар:

(843) 222-06-00, 222-05-54.

E-mail: chayan@bk.ru

Сайт: chayan-journal.ru

Бәясә ирәкле

16+

Ринат АБЗАЛОВ төзедө



1. “Социаль лифт” карьера баскычыннан нәрсә белән аерыла?
2. Көн саен театр сәхнәсенә чыга торган кешене ничек исемләрگә?
3. Кем ул мерчендайзер?
4. Кешеләр арасындагы төп мөнәсәбәт?
5. Дарулар кемгә күбрәк булыша?
6. Гашыйк булганда кешенең аркасы нигә чымырдап куя?
7. “Егет әйтә – егет эшли” логик бәйләнештә нәрсә житеп бетми?

1. Каберда бакы-чына акрепан кутаре-ласен, нац гомер дые клип көч түзсөң, Социаль лифтта кайсы кнопкага басасың белсен, шул жи-та – очуш кунасың, 2. Жи-та – очуш кунасың, 3. Гипермар-кет кишига ларендаге товарларныч уруйна-рын отып калмасын-нар өчен, алыштырып иөрүче кеше, 4. Ыша-ныч язуй, 5. Аларны саткан кешеларга, 6. Ул өлгө маңынанен таң-нан чыгып куте, 7. "Егет уйлың".

Сынамышларны
Гүзэл СӨНГАТУЛЛИНА
әзерләде.

Беренче булып
дөрес җавап жибәрделәр:

Жиңучебез –
Чуаш Ялтаныннан

Нина НИКИТИНА!



Юрий КОРЬКИН

Валерий ТАРАСЕНКО

Маскаңны
дөрес
бәйләмәгәнсең!



Александр АЛЁШИН



Тынычлан,
коронавирус булмау
турында белешмәсе
бар аның!



Александр ШУЛЬПИНОВ

4612750670080

